

20171623106

## ВЛАДА НА РЕПУБЛИКА МАКЕДОНИЈА

Врз основа на член 5 став (3) од Законот за Царинската тарифа („Службен весник на Република Македонија“ бр. 23/03, 69/04, 10/08, 160/08, 35/10, 11/12, 93/13, 44/15, 81/15 и 192/15), Владата на Република Македонија, на седницата, одржана на 7.11.2017 година, донесе

### УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА КОМИСИЈА (\*)

#### Член 1

Во Уредбата за распоредувањето на одредени стоки во Комбинираната номенклатура согласно со регулативите на Европската комисија („Службен весник на Република Македонија“ бр. 2/14, 65/14, 113/14, 157/14, 17/15, 67/15, 126/15, 177/15, 2/16, 68/16, 133/16, 202/16, 22/17 и 48/17), во членот 1, во ставот (2) по бројот „371“ сврзникот „и“ се заменува со запирка, а по Прилогот 372, се додаваат осум нови Прилози 373, 374, 375, 376, 377, 378, 379 и 380, кои се составен дел на оваа уредба.

#### Член 2

Оваа уредба влегува во сила осмиот ден од денот на објавувањето во „Службен весник на Република Македонија“.


Бр. 44-6341/1  
7 ноември 2017 година  
Скопје

Претседател на Владата  
на Република Македонија,  
**Зоран Заев, с.р.**


---

(\*) Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр. 32017R0181, 32017R0182, 32017R0183, 32017R0200, 32017R0209, 32017R0226, 32017R0268, 32017R0285.


Прилог 373

Опис на стоката Согласно регулатива (ЕЦ) бр. 181/2017	Распоредување (Тар. ознака)	Основ за распоредување
(1)	(2)	(3)
<p>Единечна стаклена полица испорачана со метални држачи за поставување на сид. Стаклената полица се состои од прозирен стаклен панел со приближни димензии 60 × 13,5 × 0,7 cm, со неправилна форма и обработени рабови (предниот раб е закривен) и два држачи од легура на бакар и цинк (месинг), обложени со никел и хром. Стаклената плоча има два отвори кои служат за поставување на држачите. Производот е презентирани во расклопена состојба, со завртки и спојници наменети за монтажа, спакувани во картонска кутија. Види слика (*).</p> 	<p>9403 89 00</p>	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа и Забелешка 2 (а) од Глава 94 и именувањето на тар. број 9403 и тар. подброј 9403 89 00.</p> <p>Производот се смета за парче мебел од тарифен број 9403. Согласно Забелешка 2 (а) од Глава 94, оваа Глава опфаќа единечни полици презентирани со носачите за поставување на сид. Распоредувањето во тарифен број 7020 како останати производи од стакло е исклучено.</p> <p>Стаклената полица му дава суштински карактер на производот. Металните држачи, навртки и влошки служат исклучиво за поставување на стаклената полица на сид. Согласно наведеното, распоредувањето во тарифен подброј 9403 20 80 како друг метален мебел е исклучено.</p> <p>Производот се распоредува во тарифен подброј 9403 89 00 како мебел од други материјали.</p>
<p>(*). Фотографијата е само од информативен карактер</p>		

## Прилог 374

Опис на стоката Согласно регулатива (ЕЦ) бр. 182/2017	Распоредување (Тар. ознака)	Оснoв за распоредување
(1)	(2)	(3)
<p>Производи (т.н. "држачи за палци за конзола за видео игри") со дијаметар околу 20 mm и висина 6 mm од силикон (пластика), со нелизгава површина. Изработени се од самолеплив алуминиумски профил исечен во облик на подлогата. Овие држачи се користат како капи за палките за играње на конзолата за видео игри. Капите за држачите за палци се наменети за заштита на управувачот од пот, трошење и оштетувања кои настануваат при интензивна употреба, како и за да го спречат лизгањето на прстите од управувачот со својата нелизгачка површина.</p> 	3926 90 97	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и именување на тар. број 3926 и тарифен подброј 3926 90 и 3926 90 97.</p> <p>Држачот за палец само ја подобрува функцијата на управувачот на видео играта. Тие не вршат прилагодување на управувачот за одредени операции, не вршат одредена услуга во однос на главната функција на управувачот или конзолата за играње.</p> <p>Согласно наведеното, распоредувањето како прибор за конзоли за видео игри и машини од тарифен број 9504 е исклучено. Производот затоа ќе се распореди согласно материјалот од кој е изработен во тарифен подброј 3926 90 97 како останати производи од пластични маси.</p>
(*) Фотографијата е само од информативен карактер		

Прилог 375


Опис на стоката Согласно регулатива (ЕЦ) бр. 183/2017	Распоредување (Тар. ознака)	Оснoв за распоредување
(1)	(2)	(3)
<p>Производ (т.н. „подлога татами во облик на слојувалка“) од етилен винилацетат (ЕВА) во форма на плоча со димензии 100 x 100 см, со нелизгачка површина и дебелина 3 см. Плочите кои имаат сигурносен систем на поврзување на принципот на слојувалка, цврсто се поставуваат на друга површина и така ја формираат подлогата.</p> <p>Производот е наменет за апсорпција на удари при различни спортски активности (на пример јога, гимнастика и боречки вештини), благодарение на молекуларната структура на подлогата која го штити телото.</p> <p>„Подлога татами во облик на слојувалка“ служи и како изолатор од бучава, топлина и влага. Затоа служи како заштита од оштетувања на површината под подлогата и ги штити лицата кои вршат различни активности, на пример кога се употребуваат во детски градинки или кога ја употребуваат уметници.</p> <p>Види фотографија (*)</p> 	<p>3918 90 00</p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тар. број 3918 и тарифен подброј 3918 90 00.</p> <p>Распоредувањето во тар. број 9506 како производи и опрема за општа физичка култура, гимнастика, атлетика, други спортови или игри на отворено, е исклучено, бидејќи подната подлога не се употребува само за спорт туку и како заштитна површина кај лица кои вршат и други активности.</p> <p>Поради наведеното, производот се распоредува согласно материјалот од кој е изработен (пластика).</p> <p>Производот се распоредува во тарифен подброј 3918 90 00 како подни подлоги од пластика.</p>
<p>(*) Фотографијата е само од информативен карактер</p>		

## Прилог 376

Опис на стоката Согласно регулатива (ЕЦ) бр. 200/2017	Распореѓување (Тар. ознака)	Основ за распореѓување
(1)	(2)	(3)
<p>Електричен апарат кој користи дигитална радиодифузија на звук (DAB) и технологија на модулација на фреквенцијата (FM) при радио прием. Неговите димензии се приближно 115 × 180 × 120 mm и може да работи без надворешен извор на енергија.</p> <p>Апаратот е опремен со вграден звучник, Bluetooth/Advanced Audio Distribution Profile (A2DP) (кој му овозможува на апаратот безжичен пренос на звук од уредите за репродукција на звук (на пр. MP3 плеери) кои исто така се опремени со Bluetooth/A2DP профил), приклучок за поврзување на слушалки и приклучок за поврзување со надворешен адаптер за напојување со електрична енергија.</p>	8527 19 00	<p>Распореѓувањето е утврдено со Основните правила 1 и 6 за примена на Номенклатурата на Царинската тарифа, Забелешка 3 кон Оддел XVI и наменување на тар.број 8527 и 8527 19 00.</p> <p>Освен функцијата на радио прием, апаратот прима, конвертира и пренесува податоци (преку A2DP профилот), што претставува функција опфатена со тар.број 8517 (види регулативата за спроведување на Европската Комисијата 2016/2224 (1)). Поради тоа, не може да се смета како апаратот кој е комбиниран со апарат за репродукција на звук (функција опфатена во тар. број 8519).</p> <p>Затоа производот ќе се распореди во тарифен подброј 8527 19 00 како радио приемник кој не е комбиниран со апарат за репродукција на звук.</p>

Опис на стоката Согласно регулатива (ЕЦ) бр. 209/2017	Распоредување (Тар. ознака)	Основ за распоредување
(1)	(2)	(3)
<p>Три производи спакувани во сет за малопродажба:</p> <p>а) Нотес со приближно 75 празни листови хартија (на последниот лист од нотесот се напишани контакт податоци за нарачка на дополнителен нотес) со димензии приближно 8 x 14 cm. Листовите се поврзани со лепак на горната страна и се перфорирани за да може да се отстрани по еден лист поединечно. Задната страна и мал дел од предната се прекриени со картон;</p> <p>б) Држач за нотесот со димензии приближно 32 × 10 cm, изработен од пластична фолија внатрешно засилена со картон. Картонскиот дел од нотесот е вметнат во засекот направен на држачот. Држачот може да се превитка и да го прекрие нотесот, има џеб направен од транспарентна пластика поставен на горниот дел и јамка од еластичен материјал која го држи пенклото;</p> <p>в) тенко пенкало од пластика со должина околу 10 cm вметнато во текстилната јамка. Види фотографија (*)</p>	4820 10 30	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа, и наменување на тар.број 4820 и тар. подброј 4820 10 и 4820 10 30.</p> <p>Производот е составен од неколку предмети кои се спакувани како сет за продажба на мало согласно основно правило 3 (б). Нотесот има основна улога во однос на употребата на сетот а тоа е да обезбеди хартија за пишување на мали забелешки или пораки. Држачот е некој вид на обвивка на нотесот која го штити од валкање и оштетување. Поради видливите карактеристики (големина, изглед и вредност) пластичното пенкалото не претставува суштинска компонента на сетот. Било кое друго пенкало или молив може да се употреби за пишување во нотесот. Затоа, нотесот го дава суштинскиот карактер на производот.</p> <p>Нотесот се распоредува во тарифен број 4820, кој ги опфаќа нотесите и бележниците од секаков вид (види Коментар на Хармонизиран систем за тар. број 4820, прв став (1)).</p> <p>Поради горенаведеното, сетот се распоредува во тарифен подброј 4820 10 30 како "нотеси, агенди и меморандум блокови".</p>
		
(*) Фотографијата е само од информативен карактер		

Прилог 378

Опис на стоката Согласно регулатива (ЕЦ) бр. 226/2016	Распоредување (Тар. ознака)	Основ за распоредување
(1)	(2)	(3)
<p>Играчки спакувани во иста амбалажа, составени од:</p> <ul style="list-style-type: none"> <li>-локомотива на батерији и вагони, од пластика;</li> <li>-дрвени шини;</li> <li>-сообраќајни знаци, автомобили, човечки фигури, животни, дрвја итн.</li> </ul> <p>Види фотографија (*)</p> 	<p>9503 00 70</p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тарифен подброј 9503 00 и 9503 00 70.</p> <p>Распоредувањето во тарифен подброј 9503 00 30 како „електричен воз, вклучувајќи колосеци, сигнализација, и останат прибор за нив“ е исклучено, бидејќи „комплетот“ содржи и други играчки од дрво и пластика, како што се сообраќајни знаци, автомобили, човечки фигури, животни, дрвја итн, кои сами по себе се играчки. Овие играчки не се директно споени со електричниот воз и пругата, како што би бил случај со железничка станица, железнички премин или железнички мост, па поради тоа не се сметаат за прибор за електричниот воз (види објаснување на ХС за тарифен број 9503 под (Г), четврт став)</p> <p>„Комплет“ играчката се состои од различни видови на производи за забава на деца или возрасни, спакувани заедно во исто пакување за малопродажба (види објаснување во Коментарот на Хармонизираниот систем за Глава 95 Општи одредби и за тар. подброј 9503 00 70).</p> <p>Оттука, производот ќе се распореди во тарифен подброј 9503 00 70 како „други играчки во сетови или на подлоги“.</p>
<p>(*) Фотографијата е само од информативен карактер</p>		

## Прилог 379

Опис на стоката Согласно регулатива (ЕЦ) бр. 268/2016	Распоредување (Тар. ознака)	Основ за распоредување
(1)	(2)	(3)
<p>Производ сочинет од бели таблети со следниот состав:</p> <ul style="list-style-type: none"> <li>- стевиол гликозиди,</li> <li>- натриум карбонат,</li> <li>- натриум цитрат,</li> <li>- леуцин.</li> </ul> <p>Двеста таблети (секоја со тежина од 56 мг), подготвени во кутија со цевна големина наменета за малопродажба.</p> <p>Производот има калорична вредност од 0,06 калории по таблета.</p>	2106 90 92	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и Забелешка 1 (б) од Глава 38 и наименованието на тар. број 2106 и тар. подброј 2106 90 и 2106 90 92.</p> <p>Согласно Забелешка 1 (б) кон Глава 38, производот неможе да се смета како хемиски производ од Глава 38, бидејќи содржи супстанции со хранлива вредност кои се употребуваат во производството на прехранбени производи. Не постои праг за износот на хранливата вредност. Стевиол гликозиди и леуциноот се сметаат за супстанции со хранлива вредност (види Забелешки на Хармонизиран систем кон Глава 38, Општи одредби, претпоследен став и ставот кој му претходи).</p> <p>Подготовките (како што се таблетите) кои се состојат од засладувачи и прехранбените производи кои се употребуваат за засладување, треба да се распоредат во тарифен број 2106 (види Забелешки на Хармонизиран систем за тарифен број 2106, точка 10).</p> <p>Поради наведеното, производот се распоредува во тарифен број 2106 како останати прехранбени производи од тарифен подброј 2106 90 92.</p>



## Прилог 380

Опис на стоката Согласно регулатива (ЕЦ) бр. 285/2016	Распоредување (Тар. ознака)	Основ за распоредување
(1)	(2)	(3)
<p>Далечински управуван хеликоптер со повеќе ротори (т.н. дрон), со дијагонална должина од 35 см и тежина од 1030 гр, спакуван со далечински управувач, во пакување за малопродажба.</p> <p>Хеликоптерот е опремен со систем за обезбедување на стабилност, модули за спојување на Wi-Fi и глобален систем за позиционирање (GPS). Максималната брзина на летање е приближно 54 км/ч, а времетраењето на летот е 25 минути.</p> <p>Далечинскиот управувач работи на фреквенција од 2,4 GHz и е напојуван од четири батерии.</p> <p>Хеликоптерот може да се управува со далечински управувач (на отворен простор) на растојание до 1000 м.</p>	8802 11 00	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тар.број 8802 и тарифен подброј 8802 11 00.</p> <p>Хеликоптерот не може да се смета за играчка од тарифен број 9503, бидејќи е опремен со напредни системи за летање и може да постигне значителна брзина.</p> <p>Производот се распоредува во тарифна ознака 8802 11 00 како хеликоптер со празна маса што не надминува 2000 кг.</p>